

संचार केन्द्र के कर्मियों ने किया वृक्षारोपण

पंतनगर। १८ अगस्त, २०१६। पंतनगर विश्वविद्यालय के संचार केन्द्र के कर्मचारियों एवं अधिकारियों ने स्वतंत्रता दिवस के अवसर पर अपने कार्यालय के ओर आ रही सड़क के दोनों ओर वृक्षारोपण किया। सभी कर्मचारियों ने एक-एक पौधा रोपित किया, जिसमें नीम, अमलताश, पाम, गुलमोहर एवं अन्य सजावटी पौधे सम्मिलित थे। इस अवसर पर निदेशक संचार, डा. वीर सिंह ने कहा कि पर्यावरण को शुद्ध एवं स्वास्थ्यवर्धक बनाने में वृक्षों का महत्वपूर्ण योगदान है। उन्होंने कहा कि केवल वृक्ष ही एक ऐसे जीवधारी हैं जो सूर्य की ऊर्जा को खाद्य पदार्थों में बदलकर पूरे विश्व को ऊर्जा प्रदान करते हैं। इस प्रकार वृक्ष मानव जीवन के लिए एक वरदान है, जिनको अधिक से अधिक संख्या में लगाया जाना चाहिए। वरिष्ठ सम्पदक, डा. नरेश कुमार ने कहा कि स्वतंत्र भारत की स्वतंत्र वायु में सांस लेने के लिए शुद्ध वायु होना आवश्यक है। पंतनगर के आस-पास बढ़ते औद्योगिकीकरण के कारण बढ़ते प्रदूषण को दूर करने के लिए अधिक वृक्षों की आवश्यकता है। अतः सभी लोगों को जितना अधिक संभव हो वृक्षों का रोपण करना चाहिए। इस कार्यक्रम के संयोजन में वीडियो कैमरामैन, श्री यशवंत सिंह एवं डार्करूम सहायक, श्री एन.एन. शर्मा का विशेष योगदान रहा। इस अवसर पर यशपाल सिंह, शशांक माण्डलिक, श्याम सिंह, श्रीकांत, विकास रंजन, संजय कुमार, सलोनी, खजान चन्द्र मठपाल, धमेन्द्र प्रसाद, फुरकान, इत्यादि उपस्थित थे।



चित्र सं. १: वृक्षारोपण करते संचार केन्द्र के अधिकारी एवं कर्मचारी।